



# Kunngerðablaðið A

2020

Givið út 20. október 2020

Nr. 145

19. október 2020

## Kunngerð um virksemi á samdögursstovnum sambært § 33, stk. 1 í barnaverndarlógini

Við heimild í § 33, stk. 6 í lögtingslóg nr. 18 frá 8. mars 2005 um barnavernd (Barnaverndarlógin) verður ásett:

### Endamál

§ 1. Henda kunngerð ásetir nærri reglur um virksemi á samdögursstovnum fyrir börn og ung, ið eru fevnd av lögtingslógini, sambært § 33, stk. 1 í lögtingslógini.

*Stk. 2.* Endamálið við samdögursstovninum er at virka fyrir, at börn og ung, ið eru innskrivaði á stovnin, í rættari tíð fáa røttu viðgerðina og umsorganina, soleiðis at hesi mennast við atlitu at tey gerast betri før fyrir at mennast og støðast í samfelagnum við onnur.

### Málbólkur

§ 2. Samdögursstovnur sambært hesi kunngerð er stovnur, ið er ætlaður børnum og ungum, ið eru umsorganaryvirtikin og sum hava psykososialar og kensluligar trupulleikar, atferðartrupulleikar og tillagingartrupulleikar, so sum misnýtistrupulleikar, brotsligan atburð ella aðrar álvarsamar sosialar trupulleikar.

*Stk. 2.* Við börn meinast börn í aldrinum 0-17 ár, ið eru innskrivaði á stovnin og eru umsorganaryvirtikin sambært § 19, stk. 1 í lögtingslógini.

*Stk. 3.* Við ung meinast ung í aldrinum 18-22 ár, ið eru innskrivaði á stovnin og eru fevnd av § 15 b, stk. 2 í lögtingslógini.

### Innskriving og útskriving

§ 3. Barn verður innskrivað á samdögursstovn fyrri eitt avmarkað tíðarskeið við avgerð frá Høvuðsbarnaverndarnevndini sambært § 35, stk. 1 í lögtingslógini.

*Stk. 2.* Barnið kann ikki útskrivast uttan við avgerð frá Høvuðsbarnaverndarnevndini sambært § 35, stk. 3 sambært § 24, stk. 2 og § 24 d í lögtingslógini.

§ 4. Ung í eftirvernd verða innskrivaði á samdögursstovn fyrri eitt avmarkað tíðarskeið sambært § 15 b, stk. 2 í lögtingslógini.

*Stk. 2.* Ung í eftirvernd sambært § 15 b, stk. 2, nr. 1 í lögtingslógini kunnu útskrivast við avgerð frá Høvuðsbarnaverndarnevndini í seinasta lagi, tá tann ungi fyllir 21 ár.

*Stk. 3.* Ung í eftirvernd sambært § 15 b, stk. 2, nr. 2 og 3 í lögtingslógini verða ikki útskrivaði við avgerð frá Høvuðsbarnaverndarnevndini, men stovnsupphaldið endar, tá endamálið er rokkið ella fyriskipanin ikki longur tæmir endamálinum, og í seinasta lagi tá tann ungi fyllir 23 ár.

### Visitasjón

§ 5. Tilmæli hjá barnaverndartænastuni um at barnið ella tann ungi verða innskrivaði á samdögursstovn sambært lögtingslógini skal altíð taka støði í kanning av málinum sambært § 45 í lögtingslógini.

*Stk. 2.* Áðrenn barn verður innskrivað á samdögursstovnin, verður málið lagt fyrri á samstarvsfundi.

*Stk. 3.* Á samstarvsfundi luttaka umboð fyrri Almannaverkið, leiðsla á samdögursstovninum og umboð fyrri staðbundnu barnaverndartænastuna.

*Stk. 4.* Á fundinum verður málið fyrireikað áðrenn eina møguliga innskriving frá Høvuðsbarnaverndarnevndini.

*Stk. 5.* Endamálið við samstarvsfundinum er at fyrireika samdögursstovnin til eina møguliga innskriving.

*Stk. 6.* Í góðari tíð áðrenn samstarvsfundin skal barnaverndartænastan útflyggja øll neyðug og viðkomandi skjøl og upplýsingar um barnið til samdögursstovnin.

*Stk. 7.* Skyldan hjá barnaverndartænastuni í stk. 6 er eisini galdandi fyrri skjøl og upplýsingar, ið verða

fingin til vega, meðan barnið býr á samdögursstovninum.

### *Umsorganarábyrgd*

§ 6. Barnaverndarnevndin kann lata umsorganarábyrgdina av barninum upp í hendurnar á fosturforeldrunum ella samdögursstovninum, har barnið býr, sambært § 21, stk. 2 í lögtingslógini.

*Stk. 2.* Tá barnið verður innskrivað á samdögursstovnin verður avtala gjörd um, at umsorganarábyrgdin verður flutt frá barnaverndarnevndini til samdögursstovnin.

*Stk. 3.* Tá barnið er heima í samveru, áliggur umsorganarábyrgdin avvarðandi barnaverndarnevnd.

*Stk. 4.* Starvsfólk á stovninum hava dagligu umsorganarábyrgdina av hvørjum einstökum barni, meðan barnið er búsitandi á samdögursstovninum.

*Stk. 5.* At hava umsorganarábyrgd merkir at hava ábyrgd av og kunna taka avgerðir í samráð og í samstarvi við avvarðandi barnaverndartænastu um:

- 1) øll gerandis viðurskifti,
- 2) menningarmøguleikar,
- 3) sosiala og menningarliga umsorgan,
- 4) kensluliga og relationella umsorgan, og
- 5) heilsuliga umsorgan.

*Stk. 6.* Starvsfólk á samdögursstovninum skulu tryggja, at barnið, meðan tað er á stovninum, er í tryggum umhvørvi.

*Stk. 7.* Starvsfólk á samdögursstovninum hava skyldu at vita, hvar børnini til eina og hvørja tíð eru stödd.

*Stk. 8.* Er barn av sínum eintingum farið av samdögursstovninum, og meta starvsfólkini, at vandi er fyri heilsu og menning barnsins, hava starvsfólkini skyldu at fáa barnið aftur á samdögursstovnin, í øðrum lagi at tryggja sær, at barnið ikki kemur sær sjálvum ella øðrum í vanda.

### *Viðgerð*

§ 7. Samdögursstovnarnir veita sosialnámsfrøðiliga viðgerð. Hugtakið sosialnámsfrøðilig viðgerð skal skiljast breitt og er m.a. at skilja sum viðgerð, ið mennir kropp, mál, heilsustøðu sum heild, mörk, relatióinir til vaksin og sosialar førleikar, bæði í nærum sambondum og í samfelagslívi sum heild. Viðgerðin skal eisini fyrbyrgja og minka um skaðiligan atburð í breiðum høpi.

*Stk. 2.* Viðgerðin verður veitt sum samhangandi viðgerð og er málrettað tørvinum í mun til førleikar og avbjóðingar hjá tí einstaka barninum ella tí unga.

*Stk. 3.* Øll viðgerð verður sett í verk í samráð og í samstarvi við avvarðandi barnaverndartænastu.

*Stk. 4.* Ein námsfrøðilig viðgerðarættan verður lögð fyri tað einstaka barnið og tann unga í eftirvernd skjótast gjørligt og í seinasta lagi 14 dagar eftir innskriving, og skal eftirmetast í seinasta lagi 6. hvønn mánað.

*Stk. 5.* Støðulýsing av einstaka barninum verður send avvarðandi barnaverndartænastuni í seinasta lagi 6 mánaðir eftir innskriving og heildarlýsing av einstaka barninum verður send avvarðandi barnaverndartænastu í seinasta lagi 12 mánaðir aftaná innskriving. Støðulýsing og heildarlýsing verða eftir hetta sendar avvarðandi barnaverndartænastu árliga.

*Stk. 6.* Samdögursstovnurin veitir sálarfrøðiliga viðgerð til børn og ung.

*Stk. 7.* Í tann mun, tørvur er á uttanhýsis sálarfrøðiligari viðgerð, tryggjar samdögursstovnurin, at henda verður veitt.

*Stk. 8.* Skal barnið útgreinast á psykiatriska deplinum, meðan tað er búsitandi á samdögursstovninum, skipar stovnurin fyri, at útgreiningin fer fram.

*Stk. 9.* Verður mett, at barnið ella tann ungi hevur tørv á viðgerð fyri rúsevnistrupulleikar ella rúsdrekkatrupulleikar, tryggjar samdögursstovnurin, at henda viðgerð verður veitt í tann mun, hetta er gjørligt.

*Stk. 10.* Verður mett, at barnið ella tann ungi hevur tørv á aðrari viðgerð, ið samdögursstovnurin ikki sjálvur kann veita, eigur stovnurin í mest móguligan mun at bera so í bandi, at viðgerðin verður veitt, og um neyðugt at fáa í lag samstarv við aðrar myndugleikar ella felagsskapir, ið veita neyðugu viðgerðina.

### *Viðurskifti undir upphaldinum á samdögursstovninum*

§ 8. Leiðslan á samdögursstovninum veitir hós-kandi bústaðarviðurskifti til børnini.

*Stk. 2.* Hvørt barnið hevur móguleika fyri at hava egið kamar, sum barnið sjálv er við til at innrætta og gera til sítt egna. Dentur verður lagdur á, at barnið kann hava sítt privata lív.

*Stk. 3.* Samdögursstovnurin veitir barninum mat, klæðir og allan annan neyðugan útbúnað, meðan barnið býr á stovninum.

*Stk. 4.* Barnið fær lummapening sambært áseting í kunngerð um samsýning til fosturforeldur, meðan barnið býr á samdögursstovninum.

*Stk. 5.* Samdögursstovnurin skal virka fyri at skapa ein so vanligan gerandisdag sum móguligt fyri barnið, serliga í mun til døgnrútmu, hvíld, dagstovn, skúla og frítíð.

### *Bygnaður og starvsfólk*

§ 9. Samdögursstovnur er bygnaðarlaga skipaður við leiðslu og starvsfólki.

*Stk. 2.* Leiðslan á samdögursstovninum skal hava hós-kandi útbúgving í mun til viðgerðina á stovninum.

*Stk. 3.* Starvsfólkahópurin er settur saman av fólki um við viðkomandi útbúgvingum og førleikum innan eitt nú námsfrøði, sjúkrarøktarfrøði, heilsufrøði, sosialfrøði og sálarfrøði.

*Stk. 4.* Leiðslan á samdögursstovninum tryggjar, at starvsfólkini til eina hvørja tíð kunnu tryggja børnunum og teimum ungu ta viðgerð, ið tey hava tørv á.

#### *Kontaktpersónar*

§ 10. Meðan barnið er búsitandi á samdögursstovni, hevur barnið tveir kontaktpersónar.

*Stk. 2.* Kontaktpersónarnir eru starvsfólk, ið arbeiða á samdögursstovninum, har barnið býr.

*Stk. 3.* Tá kontaktpersónur verður valdur, skal barnið hoyrast, uttan so at aldur og búning hjá barninum tala ímóti hesum.

*Stk. 4.* Leiðslan á samdögursstovninum hevur ábyrgd av at lýsa uppgávuna hjá kontaktpersóninum til einstaka barnið.

#### *Vitjanir hjá barnaverndartænastuni*

§ 11. Hvørt barnið skal hava í minsta lagi tvær árligar eftirlitsvitjanir av avvarðandi barnaverndartænastu, sbr. § 16, stk. 3 í løgtingslógini.

*Stk. 2.* Eftirlitsvitjanirnar skulu avtalast í góðari tíð við leiðsluna á samdögursstovninum.

*Stk. 3.* Samdögursstovnurin skipar soleiðis fyri, at umboð fyri barnaverndartænastuna og barnið kunnu tosa saman í einrúmi.

#### *Námsfrøðiligt eftirlit*

§ 12. Almannerkið skipar fyri regluligum námsfrøðiligum eftirliti á samdögursstovnum, sum eru settir á stovn sambært løgtingslógini.

#### *Útreiðslur í sambandi við upphald á samdögursstovni*

§ 13. Almannerkið heldur allar útreiðslur í sambandi við upphaldið hjá barninum á samdögursstovninum.

*Stk. 2.* Sambært § 2, stk. 2 í kunngerð um brúkaragjald fyri børn á stovni hjá landinum rindar avvarðandi barnaverndarøki fyri hvørt barnið tað, ið svarar til hægstu samsýning til fosturforeldur at óvanliga truplum børnum, tá fleiri enn 2 børn eru í somu fosturfamilju, sambært kunngerð um samsýning til fosturforeldur.

#### *Dagstovnar, skúlagongd og frítíðarítriv*

§ 14. Samdögursstovnurin stuðlar barninum í mun til dagstovn, skúla, frítíðarskúla og frítíðaraktivitetir og samskiftir við viðkomandi stovnar og myndugleikar um barnið, meðan barnið býr á stovninum.

*Stk. 2.* Starvsfólk á samdögursstovninum hava ábyrgd av, at barnið kemur trygt til og frá dagstovni, skúla og frítíðaraktivitetum.

*Stk. 3.* Starvsfólk á samdögursstovninum hjálpa og luttaka í øllum viðurskiptum, ið hava við skúlagongd at gera.

*Stk. 4.* Samdögursstovnurin skal geva umstøður til og stuðla og eggja barninum til luttøku í sosialari samveru við onnur og at hava møguleika fyri at hava frítíðarítriv og ganga til frítíðaraktivitetir.

§ 15. Henda kunngerð kemur í gildi dagin eftir, at hon er kunngjørd.

Almannamálaráðið, 19. oktober 2020

**Elsebeth Mercedis Gunnleygsdóttur (sign.)**  
landsstýrismaður

/ Eyðun Mohr Hansen (sign.)